



Is-Seminarju

www.seminary.org.mt

Ġunju 2020

Stay Safe


Ma kiex Covid19! Irraġana! Il-ħajja biddilhielna ta' taħt fuq. Sahansitra llimita r-relazzjonijiet ta' bejnietna! Anke l-attivitajiet li s-soltu jkollna u li tkunu tistennew b'tant herqa minn żmien għal żmien fis-Seminarju. To stay safe, spiċċajna maqtugħhin wehidna.

Gheżiež, għalkemm fiżikament ninsabu 'l bogħod minn xulxin, ibqgħu ċerti li ninsabu viċin xulxin fil-ħsieb u fit-talb. Fil-mument prezenti, dan hu li jqarribna u jgħaqqadna flimkien. Minkejja li ma nistgħux niltaqgħu fiżikament, imma l-ħsieb u t-talba tagħna hija waħda komuni: li dan iż-żmien jgħaddi kemm jista' jkun malajr. Mhux biss. Imma kemm hu sabiħ li l-aħwa jitolbu għal xulxin. Dan iż-żmien minkejja li ma laqqagħniex flimkien imma ma waqqafniex milli aħna nitolbu għalikom u intom għalina. Ta' dan niringrazzjawkom. Eija nżommu quddiem għajnejna li fit-tarf ta' kull mina, hemm bokka li tagħti għad-dawl.

Għalhekk, ejjew inkomplu insaħħu l-fiduċja tagħna f'Alla u nafdaw lilna nfusna fl-idejn ta' Ommna Marija li dejjem lesta li tidhol għalina f'dak kollu li nkunu ninħtiegħu.

*Dun Ronnie Zammit
Viċi Rettur*

Eija nżommu
quddiem
għajnejna
li fit-tarf ta'
kull mina,
hemm bokka
li tagħti
għad-dawl



Biex qalbna tkun fiż-żgur

Bosta qabblu dawn l-aħħar xhur ma' deżert mhux mistenni fejn kellna aktar opportunità biex nirriflettu, niħadtu u nitolbu. F'din il-qagħda forsi ndunajna li għaddejna minn xi ħinijiet meta konna ferhana, mimlijin enerġija, u għamilna dmirijietna bil-ferħ u



l-imħabba u li għexna ħinijiet oħra meta esperjenzajna l-kuntrarju: konna mingħajr wisq entużjażmu u kellna t-tentazzjoni li naljenaw rasna basta nkunu b'xi mod "il-bogħod" minn dak li kellna naghmlu. Biex inżommu ruhna sewwa, tajjeb naħsbu dwar xi prattiċi li jistgħu jgħinuna fil-ħajja shiħa tagħna. Tajjeb li jkollna ritmu ta' ħajja u saħħa - ukoll jekk flessibbli - għal riġenerazzjoni kontinwa tagħna u bħala gwida li tghinna ngħixu ħajjitna b'mod ibbilancjat - b'mod li jkollna ħin naħdmu, nistrieħu, nisimġhu, niħadtu, nitolbu, naqraw eċċ. Tajjeb ukoll li nipperseveraw f'dak li għandna naghmlu wkoll meta ma jkollniex aptit - mingħajr aljenazzjonijiet. U fuq kollox, importanti ngħixu fil-preżenza ta' Alla b'mod li, f'kollox, ukoll f'izjed affarijiet insinjifikanti, inħobbu lilu li tant iħobbna. B'hekk inkattru l-ferħ u l-imħabba f'dak kollu li naghmlu u qalbna tkun iżjed fiż-żgur.

*Dun Mark Sultana
Direttur Spiritwali*

Il-Countdown li baqa' għaddej!

Kull filgħodu, kont inħares lejn il-mobile u kont nara 50 jum, l-għada 49 jum, eċċ... Kien countdown għat-18 t'April, il-jum li flimkien ma' sebgha oħra konna ser niġu ordnati presbiteri. Sintendi wara tmien snin ta' formazzjoni tkun imheġġeġ hafna għal dan il-jum! Biss, jekk xejn, dan il-perjodu jgħallimna li aħna mhux fil-kontroll taż-żmien.

Fl-istess waqt, nemmen ukoll illi Alla juża kollox biex iwettaq il-grazzja tiegħu. Qabelxejn, qed nagħraf aktar kemm is-saċerdozju huwa sejha mingħandU, u għalhekk mhux xi ħaġa li jista' jkollni possess fuqha jien. It-tieni qed nipprova nħalli din il-ħrara li għandi għas-saċerdozju titkebbes aktar fil-qalb tiegħi, sabiex meta, jekk Alla jrid, inkun ordnat saċerdot, din il-ħrara tibqa' titkebbes.

*Rev. Osmar Baldacchino
(VII Sena)*



Id-Djkonat – Esperjenza tas-Sagru

Is-sena tad-Djkonat tiegħi ghextha l-iktar fil-parroċċa ta' Santa Luċija. Żammejt kuntatt ukoll mal-parroċċa tiegħi ta' Hal Safi. Niddeskrivi d-Djkonat bħala sensiela ta' esperjenzi sagri.

Mumentu intimi u sagri għall-aħħar kienu ż-żajjar fil-familji (it-tberik) li bdejna f'Ottubru. Kemm Insara Prattikanti kif ukoll dawk 'bierda' laqgħuna b'ħafna hlewwa fi djarhom. Kieku jkollok il-ħin tibqa' tisma' l-ferhat u l-wegħhat sa tard billejl!

Mumentu intimi oħra kienu l-omelji. Timmedita u tirrifletti biex finalment tislet dak il-ħsieb li toffri lill-kongregazzjonijiet biex jidhdu magħhom u jixtarruh id-dar u fuq il-postijiet tax-xogħol.

Fis-sagrastiji tgħid kelma u tibni ħafna relazzjonijiet mal-voluntiera ... taqsam l-esperjenzi ta' kuljum, tgħid kelma għall-għid u tirċievi

Waqfa mal-Mulej

Matul is-sena ta' formazzjoni jkollna ħafna opportunitajiet illi jirrikjedu ħidma kontinwa. Faċli illi nidhlu f'rutina fejn iż-żmien ma jkunx qiegħed jagħtina l-opportunità biex nieqfu u naħsbu fuq dak li nkunu għaddej minnu. Għalhekk, l-irtiri huma opportunità biex nirriflettu fuq il-ħidma tagħna u fuq kollox, kif il-formazzjoni qiegħda tagħrbilna. Permezz ta' lajċi impenjati u qassisin b'karizmi differenti, l-irtiri huma mezz ta' kif nisimgħu lil Alla jkellimna fil-qalb tagħna ħalli nagħrfu illi Hu s-sors ta' kull inizjattiva, impenn u servizz illi jkollna kemm fil-ħajja tal-komunità kif ukoll tal-parroċċa. Matul l-irtir, inkunu ggwidati biex nagħrfu kif il-Kelma ta' Alla, fid-dawl tat-tema magħżula, qiegħda tistedinna insaħħu r-relazzjoni tagħna ma' Alla u b'hekk inkomplu niddixxernu s-sejha tagħna. Hija din ir-relazzjoni li tgħinna napprofondixxu r-realtà tagħna u nħarsu lejha kull sitwazzjoni mhux mil-lenti tagħna imma mil-lenti ta' Alla illi lest li jmexxina bħalma ngħidu fit-talba tal-Missier: "ikun li trid int kif fis-sema hekk hawn fl-art".

Malcolm Saliba
(III Sena)



ħafna inkoraġġiment. Bħala djaknu mbagħad għammid, assistejt żwiġijiet u funerali, u wassalt lil Ġesù Ewkaristija biex iwennes lill-moribondi. Kienet sena impenjattiva fil-QADI, fix-xandir tal-Bxara t-Tajba. Kienet sena fejn ghex diversi mumentu sagri bi preparazzjoni, jekk Alla jrid, għall-Presbiterat.

Rev. Tony Pace
(VII Sena)

Il-Familja u l-Vokazzjoni

L-ewwel għajn ta' formazzjoni għal kull persuna hija l-familja. Min jaf kemm niftakru f'pariri li jkunu tawna l-ġenituri fil-passat u li jergħu jtilgħu fil-wieċ f'ċirkustanzi diffiċli. L-esperjenza fil-familja tista' tkun wahda li tibni iżda sfortunatament tista' tkun wahda li tkisser lill-bniedem. Għalhekk jehtieg li nitolbu għall-familji tagħna biex ikunu post ta' formazzjoni, li jgħinu fil-bini tal-identità, tal-karattru u tar-relazzjoni ma' Alla.

Jingħad li meta l-Papa Piju X, gie ordnat isqof, huwa mar juri ċ-ċurkett lil ommu u hi wrietu tagħha u qaltli, "Li kieku ma kienx għal dan iċ-ċurkett inti m'intix hawn quddiemu u ma stajt issir isqof illum." Il-vokazzjoni sacerdotali tohroġ mill-familja u għalhekk il-bżonn li bħala familja nipprezentaw is-sejha ta' Alla lil uliedna. Kultant isir ħafna enfasi fuq l-istudju, il-karriera, li huma affarijiet tajbin iżda bħala familji kemm qegħdin nipprezentaw is-sejha ta' Alla, u li l-veru ferh jinsab f'li wieħed jagħmel ir-rieda tal-Missier?

Roderick Baldacchino
(VI Sena)

X'għadda mingħalina?

- 1,2. Serata tal-Milied nhar it-13 ta' Diċembru fejn kienu mistiedna l-ġenituri tas-seminaristi u l-benefatturi.
3. Festin tal-Milied għall-komunità.
4. Pranzu tal-Milied.
5. Kandidatura għas-Saċerdozju tas-Seminaristi Sean Abela u Jean Claude Attard nhar il-5 ta' Jannar.
6. Quddiesa u Adorazzjoni Vokazzjonali mill-Parroċċa tal-Kalkara fis-Seminarju nhar is-6 ta' Frar.
7. Attività vokazzjonali nhar l-10 ta' Frar.
8. Festa ta' Sant'Agata fil-Kappella ddedikata lilha fl-Imdina.
- 9,10. Għoti tal-Ministeru tal-Letterat lis-Seminaristi Sean Abela u Jean Claude Attard nhar it-2 ta' Marzu.
- 11,12. Jiem ta' mistrieħ f'Għawdex u żjara lis-seminaristi Għawdxin.





Kollox sfratta. Imma vera?

“Daqt, Daqt”, “Kem Fadal għall-Ordinazzjoni Saċerdotali?”, “Għada niltaqghu biex nippanaw fuq...” Dawn huma ftit mill-kliem li aħna d-Djakni konna qed inlissnu f’dawn l-aħħar ġimgħat hekk kif konna qed nippreparaw għall-Ordinazzjoni Saċerdotali tagħna li kellha ssir fit-18 ta’ April li għadda. Però minhabba dak li qed nghixu fih l-ordinazzjoni tagħna kellha ukoll tiġi posposta. Mal-ewwel daqqa t’ghajn thoss li kollox sfaxxa, thoss li Alla donnu nesiena aħna li hallejna kollox, għedna l-iva tagħna u issa li kellna ħafna mill-affarijiet lesti u herqana, donnu spicċa kollox.

Però f’dan iż-żmien iktar minn qatt qabel il-harsa tagħna għandha tkun fuq Kristu. Illum nagħraf kif is-sejha tiegħi mhix tiegħi imma tiegħu li qed isejjahli għaliH. Bhal Pietru li meta harstu ma baqgħetx fuq Kristu ħabat ser jegħreq. Però l-Mulej Ġesù qabdu minn idu bħalma jaqbad lili u lilek meta nhossuna għaddejja minn mument i diffiċli.

Ejjew ma naqtgħux qalbna. Nemmu li minn dan kollu l-Mulej



johroġ il-ġid. U intom li forsi bħalissa għaddejja minn mument i diffiċli fil-hajja tagħkom, waħlu l-harsa tagħkom ma’ dik ta’ Kristu u minn dak li jidher li sfratta, Hu kapaċi ibiddu go ferħ, kuntentizza u pożittività.

*Rev. Jonathan Debattista
(VII Sena)*



Sbuħija mgħixa

Grazzja kbira mis-sena barra kienu l-Eżercizzi Spiritwali fil-hajja ta’ kuljum. Minflok f’xahar wiehed f’post miġbur kelli aktar iċ-ċans napprezza l-importanza tat-talb f’rutini differenti, bil-mod, tul numru ta’ xhur fil-hajja ta’ kuljum. Fil-fatt bdejt dan l-irtir matul esperjenza ta’ xogħol ma’ kumpanija legali fil-Belt Valletta, komplejtu waqt esperjenza pastorali ma’ kappillan Malti f’parroċċa fi Vjenna, u spicċajtu waqt esperjenza komunitarja ma’ grupp ta’ żgħażaġħ ispirati mill-ispiritwalità Injazjana f’Ruma. Bl-eżercizzji ta’ talb u bil-ghajnuna tad-direttur spiritwali, tal-mentor u ta’ dawk li għext jew ġejt f’kuntatt magħhom tul dawn ix-xhur, tghallimt napprezza aktar li l-isbuħija mhijiex hemm biex tiġi ammirata u mahkuma, imma hi għażla li teħtieġ tingħex bi gratitudni, bis-sabar u bil-ferħ; għażla li “[J]enhtieg jikber hu u nickien jiena” (Ġw 3:30).

*Jean Claude Attard
(V Sena)*

Il-bniedem f'komunità

Il-bniedem huwa annimal soċjali: fin-natura tiegħu għandu bżonn jgħix f'komunità ta' bnedmin.

Komunità mhix grupp ta' nies kollha l-istess; anzi, is-sabiħ tal-komunità hi li hi magħmula minn bnedmin differenti hafna minn xulxin. Ma jaqblux fid-dehra, fit-tweġmin politiku, fil-passatempo... Biss hemm xi haġa li tgħaqqadhom. Fil-każ tagħna l-Insara, hu Ġesù Kristu li jgħaqqadna. Il-komunità Nisranija hi komunità ta' bnedmin differenti minn xulxin, imma lkoll mixjin wara Kristu.

Id-differenzi fil-membri tal-komunità mhumiex żvantaġġ, anzi huma grazzja. Il-ġebel fix-xtajta jieh u l-forma partikolari tiegħu billi jahbat ma' ġebel iehor. Bl-istess mod il-bniedem jikber u jifforma ruħu meta jkun f'komunità. Kull laqgħa mal-membri tal-komunità



hi 'daqqa' li tiffirma lill-individwu. Meta nkunu flimkien f'komunità insiru niġbhu aktar lil Alla stess, li Hu Trinità. Għalhekk il-komunità mhijiex biss sabiħa; hi essenzjali.

*Joshua Cortis
(VI Sena)*

L-Esperjenza fl-isptar

Is-saċerdot għandu post privileġġjat f'diversi mumentu matul il-ħajja tal-Insara. Is-saċerdot issibu jilqa' trabi bħala nsara ġodda u



jakkumpanja l-erwieħ ta' dawk li hallewna, fl-idejn siguri tal-Missier. Bħala seminarista matul is-sajf li għadda kont assenjat fl-isptar Mater Dei fejn grupp ta' patrijiet lejl u nhar joffru akkumpanjament spiritwali lil pazjenti. Kien ta' unur għaliġa li nisma' stejjer ta' kuraġġ minn persuni li minkejja s-sofferenza fiżika jibqgħu jissieltu għall-ħajja u jagħtu xhieda ta' spirtu ferrieħi.

Fiz-żmien tiegħi ġewwa Mater Dei akkumpanjajna lil agonizzati fl-aħħar mumentu ta' ħajjithom u sellimna lil hutna li hallewna. Il-kliem tagħna mhux biżżejjed sabiex ifarraġ il-qlob f'dawn il-mumentu. Minkejja dan, fil-persuna tas-saċerdot bħala ministru t'Alla l-familjari sabu serħan min-niket tagħhom. Is-saċerdot isir preżenza li taċċerta li Alla jinsab magħhom u joffrilhom il-faraġ tiegħu.

*Matthew Sammut
(II Sena)*

Iż-żerriegħa li tikber!

Il-logo l-ġdid ta' Ċentru tal-Vokazzjonijiet fis-Seminarju, iddisinjat mis-Sur Michael Grech, jgħaqqad flimkien iż-żerriegħa, il-weraq u żewġ toroq li jidhlu f'xulxin. Iż-żerriegħa tfakkarna li l-vokazzjoni bħal ma jiġri fin-natura tibda minn żerriegħa ċkejna li Alla jiffa' fil-qalb tal-bniedem. Meta wiehed jiehu hsieb dik iż-żerriegħa din tikber f'siġra mimlija weraq u frott. Iż-żewġ toroq li jidhlu f'xulxin bħal f'salib it-toroq ifakkruna li meta wiehed ikun qiegħed jagħraf is-sejha tiegħu, diversi drabi jiġi f'mumentu fejn irid jagħmel għażliet differenti biex ikompli jwieġeb 'iva' lil Alla. Fl-aħħar xhur is-seminaristi organizzaw diversi laqgħat u attivitajiet fis-Seminarju,

u fl-aħħar ġimgħat anke online sabiex jiltaqgħu ma' żgħażaġh u adolexxenti. F'dawn il-mumentu flimkien minbarra li sirna nafu iżjed lil xulxin, tkellimna wkoll kif nistgħu nagħrfu aħjar it-triq li Alla jridna nagħzlu f'hajjitna. Nitheġġu għalhekk biex nkomplu nitolbu għall-adolexxenti u ż-żgħażaġh biex jisimgħu s-sejha ta' Alla u jwieġbu għaliha b'hafna ġenerożità.

Dun Stephen Magro
Direttur Seminary Vocations Centre



Tixtieq tgħin lis-Seminarju?

Fis-sitwazzjoni preżenti minħabba l-COVID19 is-Seminarju wkoll intlaqat hażin. Din is-sena l-ġabra tas-Seminarju fil-Parroċċi ma kinitx possibbli li ssir. Din is-soltu tkun mezz qawwi ta' għajjnuna mill-att finanzjarju. Għaldaqstant qegħdin nafdaw fil-ġenerożità tagħkom u fl-għajjnuna li dejjem offrejtu lis-Seminarju.

Tista' tgħin billi:

- Tibgħat ċekk bl-offerta tiegħek indirizzat **Is-Seminarju tal-Arcisqof** fl-indirizz postali: **Seminarju tal-Arcisqof, 90 Triq Tal-Virtù, Rabat RBT 2604.**

- Tgħaddi l-offerta tiegħek lis-Seminarju fuq il-kont tal-**APS Bank plc** – dettalji tal-kont:

The Archbishop's Seminary – Major
IBAN No.: MT15APSB77068000499110499130014
SWIFT Code: APSBMTMT

- Thallas **Borża ta' Studju ta' €600 (jew parti minnha)** li tista' thallasha f'daqqa jew tagħzel li thallas ammont żgħir kull xahar kemm tixtieq int.

Grazzi mill-qalb tal-għajjnuna u s-sehem tiegħek fil-formazzjoni tas-Seminaristi.

Fuljett maħruġ mis-Seminarju tal-Arcisqof

Tel: 21 455 497/8

www.seminary.org.mt

info@seminary.org.mt

The Archbishop's Seminary - Il-Mixtla